


Siswati

Lizinga

4c

# Indandatho yeligolide



Komello Moloi



## Imisindvo (kubuyeketa)

hl, kh, mb, ng, ph, bh, dl, lw, nt, ny, sh, nkx, dz, tf, ts, ndz, ndl, ndv

## Emagama labawabona njalo (lamasha)

indandatho

lingce

lelingce

nkonjane

nconcodzi

kumnyama

## Indandatho yeligolide

### Siswati

Lizinga: 4C

ISBN: 978-1-77981-636-8

© 2023 Ulwazi Lwethu African Languages Literacy Project

Umbhali: Komello Moloji

Umhumushi: Zandile Malaza

Umdvwebi: Riaan Muller

Sakhiwo: Rock Bottom Graphic & Design

Luhlelo lwekucala lwelushicilelo lwa-2023

# Indandatho yeligolide



**Komello Moloji**

Lingce liphapha etulu esibhakabhakeni. Liya etulu liye entasi. Lelingce belifake indandatho yeligolide.

Ngalesikhatsi liphapha lidlala etulu, indandatho yawela phasi.

Lingce lacela tinyoni kutsi tilisite kufuna indandatho lelahlekile.





Lingce labona sikhova.

“Sawubona, Sikhova. Ngicela lusito.  
Ngilahlekelwe indandatho yami yeligolide.”

Sikhova waphendvula: “Ngitawusita ngifune ebusuku. Emehlo ami lamakhulu abona kahle uma kumnyama. Ungacela Nkonjane akusite naye.”







Lingce naSikhova bayocela Nkonjane.

“Sawubona, Nkonjane. Sita! Ngilahlekelwe indandatho yami yeligolide.”

Nkonjane waphendvula:

“Ngitawusita ngekufuna eluphahleni lwetindlu. Ngibona kahle uma ngisetulu.

Ungacela Dada akusite naye.”







Lingce, Nkonjane nalabanye bayocela Dada.

“Sawubona, Dada. Sita! Ngilahlekelwe indandatho yami yeligolide.”

Dada waphendvula: “Ngitawusita ngekufuna edamini. Ngibona kahle emantini. Ungacela Nconcodzi akusite naye.”





Lingce, Dada nalabanye bayocela  
Nconcodzi.

“Sawubona, Nconcodzi. Sita!

Ngilahlekelwe indandatho yami yeligolide.”

Nconcodzi waphendvula: “Ngitawusita ngekufuna ehlatsini. Ngingabuka futsi ngiphandze. Ungacela Pholi akusite naye.”





Lingce, Nconcodzi nalabanye bayocela Pholi.

“Sawubona, Pholi. Sita!

Ngilahlekelwe indandatho yami yeligolide.”



Pholi waphendvula: “Ngitawusita ngekufuna emakhabetheni. Ngibona kahle endlini. Ungacela Sikhukhukati akusite naye.”







Lingce, Pholi nalabanye bayocela  
Sikhukhukati.

“Sawubona, Sikhukhukati. Sita!

Ngilahlekelwe indandatho yami yeligolide.”

Sikhukhukati waphendvula: “Ngitawusita ngekufuna yonkhe indzawo emhlabatsini. Ngingagubha umhlabatsi. Ngitawufuna emasimini.”

Sikhukhukati sacala kugubha. Sikhukhukati sagubha la nalapha.





Sikhukhukati sacabanga kutsi indandatho  
kungenteka ingakaweli ekudzeni nalapha.  
Sikhukhukati sagubha saya phambili.

“Buka, Lingce, ngiyitfolile indandatho yakho,”  
kusho sikhukhukati sigidza sijabulile.

Lingce wamukela indandatho yakhe.

“Ngijabulile kutsi uyitfolile indandatho yami. Sikhatsi sekutsi sose inyama sijabule. Ngimema bonkhe labasite kufuna indandatho.

Nentele nalabanye.”





## Readers

### Lizinga 1-2

- Somiso
- Nunu naBobo
- Emawele lalusito
- Ngabe lingaphapha?
- Vala, vula, veta!
- Imbongolo yaGumbi
- Inyoka esibayeni!
- Khulile nekuhloba!
- Umlilo!
- Khabo nesiyobi
- Basepulasini
- Buciko baLunga!
- Khosi umatasatasa!
- Fumani nembuti
- Umshado wetingobiyane
- Asongeni emanti
- Shaka umangele!
- Bahlala bakanye!
- Ngabe babe utawubuya nini?
- Kahle, Bonkhe

### Lizinga 3

- Dvumile ulimele
- Bangani nanome kusiphi simo selitulu!
- Lijazi leligucukile
- Lirogo lelihle
- Angititsandzi tibhidvo!
- Khetsiwe lojabulile!
- Sihlutfu
- Lutsandvo lwemawele
- Emanti! Emanti!
- Sifo setingulube
- Bucili baCoco
- Kufundza ngeticoco
- Sifiso saNomadzili siyaphumelela
- Ticatfulo taTfobile letisha
- Sibhelani saKulani
- Emacandza aKuku lalahlekile
- Umushi wenkhosatane waLindo
- Umlimi Nhlonipho netingobiyane
- Balekelela mkhulu kuphola
- Umdoko lomnandzi
- Umdlali lobalulekile
- Sontfo ubamba sigebengu!
- Moli netichumane
- Sitjalo leselaphako
- Simangaliso senhlanyelo
- Umbono lomuhle waNhlakanipho
- Soweto
- Chawe angasisho sikhatsi
- Ibhola lelahlekile
- Kunambitsa kudla kwesiVenda
- Tipho
- Fani naKwikwi
- Ujakeni Magcoba?
- Imihambo nemasiko emaVenda
- Umdobi wetinhlanti

### Lizinga 4-5

- Tingosi
- Ingwenya lenelunya
- Iringi yeligolide
- Nhlamulo uphetfwe sisu
- Bavakashela esichiwini
- Gcina utigcina aphillile!
- Busuku lobungalaleki
- Tinhlobo tetitfutsi
- Sicalo lesisha
- Kutiphindzisela kwetinkhabi
- Intfombatane lehlakaniphile
- Tinkhulu kimi!
- Bafana labahlakaniphile
- Sifo semkhuhlane
- Nomadlakadlaka lonesibindzi!
- Inkinga engadzeni yagogo
- Sicatfulo lesihle
- Liphupho laSiviwe



**ZENEX**  
FOUNDATION

  
**MOLTENO**  
INSTITUTE FOR LANGUAGE AND LITERACY  
EST. 1974



Ulwazi Lwethu yiprojekthi yeZenex Foundation lechaswe ngetimali futsi lesungulwe kutfutukisa luchungechunge lwetincwadzi tekufundza tetilwimi tase-Afrika, letisemazingeni kanye netekutijabulisa, netinsita tekusekela bafundzisi. Lephrojekthi icondziswe ekufundziseni nasekusekeleni bafundzi labaseSigabeni Sabokhewane kute batfutukise kufundza nekuvisisa kwabo lulwimi lwasekhaya. Tincwadzi tekufundza tisungulwe ngetilwimi letisiphohlongo tase-Afrika ngekubambisana neMolteno Institute for Language and Literacies, Nelson Mandela Institute for Education and Rural Development, Room to Read South Africa, kanye neSaide. Tonkhe tinsita tentiwa njenge “Open Education Resources” (OER).

Please visit our website to download the full copy of this reader:  
[ulwazilwethu.org.za](http://ulwazilwethu.org.za)



Creative Commons Attribution-  
NonCommercial-NoDerivatives  
(CC BY-NC-ND) 4.0  
International Licence

Disclaimer: You are free to download and  
share this work as long as you attribute  
Zenex Foundation, but you may not change  
this work in any way or use it commercially.

